



Candle Light

We, the Children of God in the Parish of Nuestra Señora de la Candelaria in Jaro, envision a united Christ-centered communion of communities that is empowered and participatory, evangelizing, transforming and evolving, and committed towards holistic human development and social transformation with concern and focus on the youth and the poor.

Official Publication of the National Shrine of Our Lady of Candles, Jaro, Iloilo City • Tel. Nos. 320-9505 & 329-1625

March 17-23, 2013

5th Sunday of Lent

Vol. XXI No. 69

HABEMUS PAPAM

Fr. Ronald C. De Leon

We have a Pope! Samtang nagakatulog ang madamo sa aton sang Hueves sang kaagahon, ang mga *cardinal* nga nagatipon sa Roma sa isa ka *conclave* nagpili sang bag-o nga Obispo sang Diosesis sang Roma, kag ang ika 266 nga Santo Papa, ang anay Arzobispo sang Buenos Aires, Argentina nga si Cardinal Jorge Mario Bergoglio, S.J.

Sang sia napilian bilang Santo Papa sang iya mga kaupdanan sa *conclve* matapos ang 5 ka beses nga pagbotohay, sia nagpili

nga pagatawgon nga Pope Francis.

Ang aton bag-o nga Santo Papa natawo sadtong Disyembre 17, 1936 sa Buenos Aires. Isa sia sa lima ka mga kabataan nanday Regina Maria Sivori and Mario Jose Bergoglio. Sia miembro sang *Society of Jesus*, kag gin-ordinahan bilang pari sadtong Disyembre 13, 1969. Simple ang iya pagpangabuhin sa bagay nga nagapuyo sia, indi sa isa mansyon kundi sa isa ka simple nga *apartment* sa atubang sang ila *cathedral*. Sia isa man ka



source: <http://www.ibtimes.com>

chemical technician kag antes sia ginpili ni Pope John Paul II nga mangin kabulig nga obispo sang Buenos Aires sia nangin lider anay sang *Society of Jesus* sa Argentina

sang anum ka tuig. Sia nangin Arzobispo sang Buenos Aires sadtong February 28, 1998 kag nangin *cardinal* sadtong February 21, 2001. 🙏

reference: vatican.va

Parish Assembly sang PPCRV

Evelyn Nervato

Boto ko, dungog ko, dampigan ko! Ini ang *battle cry* sang Parish Pastoral Council for Responsible Voting ukon PPCRV nga ginpaathag sa tanan nga nagtambong sa PPCRV Parish Assembly sadtong nagligad nga Domingo,

Marso 3 sa La Isabelita Hall diri sa atn parokya. Ining pagtilipon ginpatigayon bangud nga nagahilapit na man ang eleksyon sa May 13 sa sini nga tuig. Sa sini nga meeting nga nagdugay sang tatlo ka oras ginpaathag ni

to page 6



Ang Nahauna nga Bahin sang Misa:

Ang Liturhiya sang Pulong

Fr. Julius P. Almeria

Ang Nahauna nga Balasahon ginakuha sa daan nga katipan sang biblia (luwas lamang sa Panahon sang Pagkabanhaw kay ini ginakuha sa Bag-o nga Kasugtanan) kag pareho ini ang iya tema sa Ebanghelyo. Nagapakita ini nga ang Bag-o nga Kasugtanan amo ang kahimpitan kag katumanan sang Daan nga Katipan dira kay Kristo Jesus.

Ang Pulong sang Dios: ini nga mga tinaga nagapabakod sang aton pagtuo nga ang Pulong naggikan sa Dios kag ini nagatulod sa aton sa pagpasalamat sa Iya. Ang lector waay nagasiling, “amo

ini ang Pulong sang Dios” tungod kay ang Pulong sang Dios amo ang ginproklamar sa baba sang lector kag indi ang mga tinaga nga na-imprinta sa libro.

Salmo sa Pagsabat: isa ini ka pagpamalandong sa Pulong sang Dios nga bag-o lang gid ginbasa. Ang sabat nagapakita kag nagapaathag sang tema sang nahauna nga balasahon. Ginatawag ini sang una nga Gradual tungod kay ini ginakanta sa halintang (gradus) sang altar.

Bahin ini sang Pulong sang Dios, gani, bagay gid nga sundon ang ginahatag to page 7

Isa sa mga pamangkot nga kon kaisa masalapuan ko amo ini: Paano ang isa ka pari mangin obispo? Ano ang mga *qualifications* agod mangin obispo?

Simple lamang ang sabat ko. Matuod, ginatan-aw kag ginakilala man ang panimuot kag ikasarang sang isa ka tawo para sa isa ka posisyon sang pagpangulo kag pag-alagad bilang isa ka obispo, apang ang bottomline kag pinaka-importante nga kabangdanan amo nga siya ginpili sang Dios. Ti, sigurado gid nga ang masunod nga pamangkot amo ang: Ano ang palatandaan nga ang isa ka pari ginpili sang Dios nga mangin obispo?

Madamo nga sabat ang sarang mahimo apang ang maathag kag sigurado nga sabat para sa akon amo nga kon ikaw personal nga tawgon sang aton Santo Papa paagi sa iya representante, ang Papal

Nuncio, sa pagtuman sini nga katungdanan matapos ang ila matul-id nga pagpangusisa.

Katulad sang pagpili sang aton bag-o naman nga Santo Papa, Francis I, bisan nagpaambitanay ang mga cardinal sang kon ano nga mga panimuot kag ikasarang ang ginapangita sa masunod nga Santo Papa tungod sang mga panghangkat kag kahimtangan nga ila ginlantaw sing tingob, nagapati kita nga labaw sa tanan, matapos mahimo nila ang ila bahin, ang Espiritu Santo ang nagagiya sa ila agod ang resulta sang ginkasugtan nga pamaagi suno gid sa kabubot-on sang Dios. Gani ang Dios gid ang nagpili sa iya agod magpadayon nga magdumala sang aton Santa Iglesya.

Sa aton pagpahayag sang aton pagtuo kay Ginoong Jesukristo, bugtong nga Anak sang Dios, aton man ginapadunggan ang ginpili sang

Dios nga Amay agod mangin iloy sang Iya Anak. Siya si Maria nga nagpanamkon kay Jesus sa lalang sang Espiritu Santo, nga wala nagakinahanglan sing kaupod nga lalaki. Agod matigayon ang iya misyon bilang lloy sang Dios, ginpanamkon si Maria sang iya iloy nga si Ana nga wala mahilabti sang sala nga panublion. Si Maria gin-amligan sa sala nga panublion sugod gid sang pagpanamkon sa iya para mangin takus sia nga puloy-an ni Jesus bangod sang grasya sang Dios kag bilang panguna nga bunga sang sakripisyo ni Jesus sa krus.

Ang mga pinili sang Dios may pinasahi nga misyon. Si Maria may daku nga bahin agod matuman ang diosnon nga plano sang kaluwasan - sa pagpahauli sang mga makasasala sa Dios.

Bulahan kita diri sa aton parokya nga luwas sa mga kaparian nga ginpili kag ginpadala sang Dios sa

pagbantala sang Maayong Balita, may mga laiko kita nga mga kabulig. Dalayawon ang mga katapo sang aton *Parish Formation Teams* (PFT) nga nangin maalwan sa pagpaambit sang ila panahon kag ikasarang agod mapatigayon ang aton Pamalandong sa Kwaresma sa Barangay kon sa diin nagahiwat man kita sang *Voters' Education*. Bilang kura paroko, nagakalipay ako nga may nagatuluhaw nga mga bag-o kag lokal nga *pastoral workers*. Daku gid ang ila mabulig sa aton handum nga magbalay sang mga Magagmay nga Kristianong Katilingban diri sa aton parokya.

Katulad sang aton bag-o nga Santo Papa, Francis I, kag ni Maria, kita ginpili man sang Dios para sa isa ka misyon. Kabay nga ihatag naton sing bug-os ang aton kaugalingon agod matuman ang kabubot-on sang Dios sa aton! 🙏

Graduates... Inspirasyon sang mga Pamatan-on

Fr. Nathaniel Gentizon



source: www.123rf.com

Masako gid ang mga katapo sang *Jaro Parish Youth Ministry* sa sini nga mga inadlaw. Ini bangod kay sila nagapreparar para sa ila *final exams*. Nagatuon sila kag nagahimo sang ila mga projects kag, subong man, nagapangita sang kwarta para may inugbayad sa ila balanse sa eskwelahan lamang makakuha sang ila *tests*.

Ang iban sa ila *graduating* na sa *high school* ukon sa *college*. Luwas sa ila pagpaninguha nga makapasa sang ila mga *requirements* para maka-martsa, ayhan ang iban sa ila nagapalibog man kon ano ang ila bayuon

sa tion sang *graduation*, kag kon ano ang ila ihanda para sa ila mga abyan kag mga bisita.

Bilang amay sang sining mga kabataan sa JPYM, nagakalipay ako upod sa ila pamilya ilabi na gid sa ila ginikanan bangod sang nadangatan sang mga kabataan. Ginapabugal ko nga nalambot nila ining kadalagan sa ila kabuhi. Ang iban sa ila mga *honor students* pa kag may mga *scholarship grants* sa ila pag-abot sa *college*. Maski indi man nila ako *biological father*, pero makasiling ako nga, "I am very proud of them."

Kabay pa nga ang aton

mga kabataan nga nangin mapisan, indi lamang sa ila pagtuonkondi patimansa pag-alagad sa Dios sa Simbahan, mangin inspirasyon para sa iban nga mga kabataan. Nagapangamuyo ako nga ang ila kabuhi mangin maayo nga sulondan sang mga pamatan-on, ilabi na gid yadtong ginatilawan bangod sang kapigaduhon, agod magtinguha man sila nga makatibawas sa pangabuhi paagi sa pag-eskwela.

Congratulations to all graduates and to their families! Kamo nagahatag sa amon sang paglaum kag inspirasyon. 🙏



YEAR OF FAITH

MAGKATEKESIS KITA:

ANG KREDO SANG MGA APOSTOLES

Msgr. Ramon A. Pet

IKAWALO NGA ARTIKULO:

Ang ikawalo nga artikulo amo ang panugod sang katapusan nga bahin sang Nagatuo Ako. Nagatuhoy ini sa Espiritu Santo. Sa sini nga bahin, talakayon naton ang Espiritu Santo bilang Ginoo, Taghatag sang Kabuhi, Ginhawa sang Dios, kag Ikatlo nga Persona sang Santisima Trinidad.

8. NAGATUO AKO SA ESPIRITU SANTO

"Ang Dios nagpadala sang Espiritu sang iya anak sa aton mga tagipusuon, ang Espiritu nga nagapanawag, 'Amay, Amay ko'!" (Gal 4:6).

53. Ano ang mga katuyuan sa pagtuon sining artikulo?

Ang katuyuan amo ining mga masunod:

1) Nga mahangpan sing maayo sang tumuluo ang bahin sang Espiritu Santo sa iya kabuhi;

2) Nga mapamalandongan niya ang ginagikanan sang iya kabuhi nga espirituhanon, sang iya paghiusa sa Simbahan, kag sang grasya nga nagabulig sa iya sa pagkahimpit.

54. Daw ano ka kadalom ang pagkilala sang mga tumuluo sa Espiritu Santo sa sini nga panahon?

Kalabanan sang mga tumuluo sa sini nga panahon wala sing hantop kag masanag nga pagkilala sa Espiritu Santo. Ang Espiritu Santo amo ang 'nalimutan nga Dios'. (CFC 1267) Halimbawa, maduagon ang pagsaulog sang mga Pilipino sang Christmas kag Semana Santa, apang wala naman sing duag ang ila pagsaulog sang mga Piyesta sang Pentecostes kag

Santisima Trinidad.

Apang, bisan wala sila makakilala sang bahin sang Espiritu Santo, ang kinaugali sang Pilipino may lamod nga pagka-esprituhanon. Nagatuo sia sa mga 'faith healers', sa mga 'espiritista', kag mahilig sia sa mga debosyon sa Santo Niño, Jesus Nazareno, kag sa lain-lain nga pagpakita sang Mahal nga Birhen. (CFC 1267)

55. Ano gid bala ang dapat tuohan nahanugod sa Balaan nga Espiritu?

Una sa tanan, kinahanglan gid ang Balaan nga Espiritu sa pagtuo. 'Wala sing tawo nga makasiling, 'Si Jesus Ginoo' kon wala sia ginatuytuyi sang Espiritu Santo' (1Kor 12:3) Agod makatuo kay Kristo kinahanglan gid ang bulig sang Balaan nga Espiritu. Sia amo ang nagapasilabo sang aton pagtuo kay Kristo. (CCC 683). Nagsugod ini sa bunyag sa diin aton nabaton ang dulot sang bag-o nga kabuhi gikan sa Espiritu Santo nga naghiusa sa aton sa Dios nga Amay paagi kay Kristo.

Ikaduha, ang Espiritu Santo amo ang nagapanghikot upod sa Amay kag Anak agod magtuo kita kag aton maagom sang pagkahimo nga tawo ni Kristo kag sa iya pagkari sa kalibutan, amat-amat niya ginpakilala sa aton ang Persona ang Espiritu Santo (CCC 686)

56. Sin-o ang Espiritu Santo?

1. Ang Espiritu Santo amo ang Ginoo kag taghatag sang kabuhi. Sa Kredo Niceno nagasiling kita: "Nagatuo ako sa Espiritu Santo ang Ginoo kag magbubuhi..." Sia amo ang gahum nga nagtuga kag naghatag kabuhi sa tanan nga buhi kag ang gahum nga nagasustener agod



source: www.priestforlife.org.tif

magpadayon ang pagkabuhi sang tanan (CFC 1285).

2. Katulad Sia sang hangin nga aton ginaghawa, ang kalalawran (metaphor) sa diin kita nagapanakayon, ang 'atmosphere' sa diin kita nagakabuhi. "Apang ang matuod nga Dios indi malayo sa tagsa sa aton, kay suno sa ginsiling, 'sa iya kita nagakabuhi, nagagiho kag nangin-amo karon'" (Bin 17:28; CFC 1275). Ang Espiritu Santo amo ang 'ginhawa' ukon 'hangin' sang Dios. Indi kita mag-ghawa sang hangin pasulod kag paguwa sa aton lawas. Indi naton makita ang hangin nga aton ginaghawa, apang kon wala sing hangin mapatay kita. Indi naton makita ang Espiritu, apang kon wala ining Espiritu sang Dios indi kita mabuhi.

3. Ang Espiritu amo ang nagahatag sa aton sang lab-as nga kabuhi, paagi sa paghatag niya sang iya kaugalingon sa aton. Ang Dios amo ang aton kabuhi. Kon kita magsiling: "Nagatuo ako sa Espiritu Santo" ginakilala naton nga indi kita ang nagtuga sang aton kaugalingon, kag indi kita makapadayon sa pagkabuhi nga nabulag sa Dios, tungod ang Dios lamang ang

sarang makapakibo sang aton tagipusuon.

4. Katulad ni Kristo, Bugtong apang wala gintuga nga "Anak sang Amay" (only begotten Son, consubstantial with the Father), ang Espiritu Santo, "nagikan sa Amay kag sa Anak....". Sia amo gugma sa tunga sang Dios nga Amay kag Anak. (CFC 1324)

5. Ang palatandaan sang mga tumuluo amo ang Santisima Trinidad.

a) Ang Dios nga Amay amo ang nagtuga sa aton kag naghimo sa aton nga iya mga anak.

b) Ang Dios nga Anak amo ang nagtubos sa aton kag nagtudlo sa aton sa paghigugma.

c) Ang Espiritu Santo amo ang nagabulig sa aton sa pagsunod kay Kristo kag nagahatag kusog sa aton nga mangin takus nga mga anak sang Dios.

Gani, subong nga si Kristo amo ang 'Pulong' sang Dios, ang Espiritu amo ang 'Gugma' sang Dios. Subong nga si Kristo - Dios, amo man ang Espiritu Santo, dapat nga Sia - Dios. Tungod kay Sia Dios, "Upod sa Amay kag sa Anak ginasimba kag ginahimaya Sia sing tingob." (CFC 1325) 🙏

(may kasugpon)

The Revised Penal Code of the Philippines describes adultery as such: "committed by any married woman who shall have sexual intercourse with a man not her husband and by the man who has carnal knowledge of her knowing her to be married..."

When I first read about the gospel, I wondered why is it that there is this grave punishment of stoning to death the persons who committed adultery. I then took time to ask a counselor friend about the effects of such an act. I was told that committing adultery destroys the personality of the persons that committed the act and the persons around them even their innocent children.

Sin No More

Joy H. Gefes

People who commits adultery becomes guilty, deceitful, selfish, unmindful of their behavior, manipulative and abusive. They will do anything to make it look that the act they committed was not sinful and that they would do anything to justify their sin. Most families are destroyed and are broken apart because of the effects of a person who commits adultery. Since relationships are tainted, even small innocent children are affected. When one partner commits adultery, a couple usually ends up in separation most of the times, thus broken families are the

results.

In the US many causes of divorce is because of adultery. I know of one who was divorced by her husband because she committed adultery in the US and then came home to the Philippines committing another adulterous affair with a married man.

Adultery is such a grave offense and is considered immoral. Such an act also is in defiance of the seventh commandment, "Thou shall not commit adultery."

God has said, "Hate the sin but love the sinner." A person may commit such grievous

but we should take time to understand them. In spite having sinned, the offenders would want to end their act but is to shy to ask for assistance.

We are all sinners. God can easily forgive us but this does not mean we can go back to doing sinful things again. When we are forgiven, it means we are given a second chance to be better persons. We are expected not to sin anymore. Once forgiven, we should end sinner again.

Before we make our actions, whether it can be seen by other people or not, remember, God can see you. Let us ask forgiveness for the wrong things we have done. Let us focus on being better persons and avoiding sins. 🕯

San Jose, Bana ni Birhen Maria

Fe Marina S. Siacon



Pagkahibalo niya nga nagabuson si Maria, nagpangduhaduha sa nga pakasalan ini, apang ang anghel nagpakita sa iya sa damgo, nga indi sia dapat magkahadlok kay ang ginadala ni Maria anak sang Dios sa lalang sang Espiritu Santo. Nadula sa gilayon ang iya kahadlok kag pagpangduhaduha, gani iya ginbaton ining pagbuot sang

lamang sa kay Maria. Wala ini madayon nga tuyo sang iya mahibal-an nga pagbuot ini sang Dios. Labi sia nga nagmalipayon sang manganak na si Maria, apang nabuslan naman ini sang kahadlok tungod kay Herodes nga luyagpatyon ang Bata. Apang may baylo man nga kalipay sang pag-abot sang tatlo ka mangin-alamon nga naglakbay sing malayo sa pagpangita sa Bata agud maghalad sang ila regalo kag sa paghatag sang katahuran kag pagdayaw sa ila ginapaaabot nga Mesias.

Sang mapatay na si Herodes, ginpakitaan naman si Jose sang Dios nga nagamando sa iya - nga magbalik na sila sang Bata kag sang Iya lloy sa Israel - nga sa gilayon iya ginpati. Sang pag-abot nila sa Judea, sang pagkabati ni Jose nga si Archelaus ang nagbulos sa iya amay nga si Herodes, nagduhaduha sia kay basi pareho man si Archelaus sa iya amay. Sa liwat nagpakita naman sa iya ang Dios kag ginmanduan sia nga didto na lang sila sa Galilea, sa ila sadto anay ginaistaran sa Nazareth.

Sang Iya ika-12 ka tuig, nag-upod si Jesus sa Iya mga ginikanan sa templo. Sang pagbalik na ni Jose kag Maria,

ila natalupangdan nga wala na si Jesus. Nagbalik sila sa templo kag ila nakit-an nga ara gali si Jesus sa tunga sang mga doktores sang simbahan nga nagapakigsugilanon sa ila.

Matapos sadto nga hitabo, wala na sing nahibalan nahanungod kay San Jose apang ginapatihan nga napatay sia antes sa Kasal sa Cana, ang pagsugod sang ministerio sang aton manunubos. Sigurado gid nga puno sing kalipay si San Jose nga nanginkaupod niya si Ginoong Jesus kag Sta. Maria sa tion sang iya kamatayon nga nagahatag sang comfort sa iya. Sa sini nga bagay aton ginapangayo ining grasya sang malipayon nga kamatayon upod kay Ginoong Jesus sa pagpatunga ni San Jose. *We invoke for the great grace of a happy death and the spiritual presence of Jesus in that hour.*

Reflection: St. Joseph, the shadow of the Eternal Father upon earth, the protector of Jesus in His home at Nazareth, and a lover of all children for the sake of the Holy Child, should be the chosen guardian and pattern of every true Christian family. (Lives of the Saints, by Alban Butler, Benziger Bros. ed. [1894], at sacred-texts.com) 🕯

Si San Jose naghaling sa kaliwat ni David, apang nagkabuhi sia nga mapainubuson sa isa ka simple nga pangabuhin. Isa sia ka karpentero nga nahamut-an sang Dios, gani ginpili sia nga mangin bana ni Maria kag mangin amay ni Jesus diri sa duta. Isa sia ka tawo nga matarong, mabuo, matinatapon, kag masaligan. Mahipuson sia kag mahinalungon, tapat kag masinulundon sa mga tawag sang Dios sa iya.

Dios sa iya nga mangin bana sia ni Maria kag amay sang Anak sang Dios nga nangin tawo. Iya gin-amligan sing maayo ang Bata kag si Maria sang ila pagpakadto sa Ehipto sa paglikaw kay Herodes nga nagahingabot sa Bata. Labi kamakatalagam ang ila pagpakadto sa Ehipto sanglit wala sila sing kakilala kag mabudlay ang dalanon, apang daku ang iya pagsalig kag pagtuo sa Dios.

Madamo sing pagtilaw nga naagyan si Jose. Una, ang iya tuyo sa pagbiya sang hipos



Readings for the WEEK

Fifth Sunday of Lent
Is 43:16-21
Ps 126:1-2, 2-3, 4-5, 6
Phil 3:8-14
Jn 3:8-14

Monday, March 18
Dn 13:1-9, 15-17, 19-30,
33-62/13:41-62
Ps 23:1-3, 3-4, 5, 6
Jn 8:12-20

Tuesday, March 19
2 Sm 7:4-5, 12-14, 16
Ps 89:2-3, 4-5, 27, 29
Rom 4:13, 16-18, 22
Mt 1:16, 18-21, 24/
Lk 2:41-51
Solemnity of St. Joseph
Spouse of the Blessed
Virgin Mary

Wednesday, March 20
Dn 3:14-20, 91-92, 95
Dn 3:52, 53, 54, 55, 56
Jn 8:31-42

Thursday, March 21
Gn 17:1-9
Ps 105:4-5, 6-7, 8-9
Jn 8:51-59

Friday, March 22
Jer 20:10-13
Ps 18:2-3, 3-4, 5-6, 7
Jn 10:31-42

Saturday, March 23
Ez 37:21-28
Jer 33:10, 11-12, 13
Jn 11:45-56

EDITORIAL BOARD

NOEMI GRACE V. PALMARES
Editor-in-Chief

PUREZA D. LACUESTA
Associate Editor

FE MARINA S. SIACON
News Editor

MA. ROSARIO R. TEJADA
Feature Editor

FR. JULIUS P. ALMERIA
FR. RONALD C. DE LEON
MSGR. ALEJANDRO P. ESPERANCILLA
JOY H. GEFES

FR. NATHANIEL GENTIZON
PUREZA D. LACUESTA
EVELYN NERVATO
MSGR. RAMON A. PET
FE MARINA S. SIACON
ENGR. ALBERTO H. YANGA
Writers

LALAINÉ D. PASQUIN
GIAN CARLO C. TAMAYO
Staff

REV. FR. RONALD C. DE LEON
Adviser

PARISH ADMINISTRATION

MOST REV. GERARDO A. ALMINAZA, D.D.
Auxiliary Bishop of Jaro/Parish Priest

REV. FR. RONALD C. DE LEON
Senior Parochial Vicar

REV. FR. PETER JOHN A. GUARIN
Parochial Vicar

REV. FR. PHILIPP NEIL Y. ANTENOR-CRUZ
Special Assistant for Temporal Affairs

REV. MSGR. ALEJANDRO P. ESPERANCILLA
Special Assistant for Liturgical Affairs

REV. FR. NATHANIEL G. GENTIZON
Resident Priest

REV. FR. FRANCISCO ANGOSTURA
Resident Priest

The Candle Light is a non-profit weekly publication.

:: Gospel Reflection

Ang Pulong Nangin Tawo

Ebanghelyo subong nga Domingo, Marso 17, 2013

Juan 8: 1-11 Ang Babayi nga Nadakpan nga Nagpanginlalaki.

¹[Sa tapos sadto ang tagsatagsa nagpauli, pero si Jesus nagkadto sa bukid sang mga Olivo. ²Madulomdulom pa sang madason nga aga nagbalik sia sa templo. Ang tanan nga mga tawo nagtipon sa iya palibot, kag naglingkod sia sa pagpanudlo sa ila. ³Ang mga manunodlo sang Kasugoan kag ang mga Fariseo nagdala didto sang isa ka babayi nga nadakpan nga nagapanginlalaki, kag ginpatindog nila sia sa atubangan sang tanan nga mga tawo. ⁴Nagsiling sila kay Jesus,

"Manunodlo, nadakpan ini nga babayi nga nagapanginlalaki. ⁵Suno sa Kasugoan ni Moises ang amo nga sahi sang babayi dapat batuhon tubtob mapatay. Karon, ano bala ang nabilin kag ang babayi masiling mo?" ⁶Ginsiling nila ini sa pagdakupdakop sa iya, agod nga may isumbong sila batok sa iya. Pero nagdungok si Jesus kag nagsulat sia sang iya tudlo sa duta. ⁷Sang sagad sila pamangkot sa iya, si Jesus nagtungkaaw kag nagsiling sa ila, "Kon sin-o sa inyo ang wala sing sala, amo ang mag-una haboy sa iya sing bato."

⁸Kag nagdungok sia liwat kag nagsulat sa duta. ⁹Sang pagkabati nila sini, isaisa nga naghalalin sila tanan, sugod sa mga tigulang. Si Jesus na lang ang nabilin kag ang babayi nga nagatindog pa didto. ¹⁰Nagtungkaaw si Jesus kag nagsiling sa iya, "Babayi, diin na bala sila? May yara pa bala nga nagakondenar sa imo?" ¹¹Nagsabat sia, "Sir, wala na gid bisan isa."

Si Jesus nagsiling, "Ako wala man nagakondenar sa imo. Lakat ka, pero indi ka na magpakasala liwat." Ja 🕯

Pamalandong

Ginasiling sang ebanghelyo nga si Jesus "nagdungok kag nagsulat sa duta." May mga manunulat nga nagapamangkot, "ano ayhan ang ginsulat ni Jesus sa duta samtang nagahulat sia sang sabat sang mga tawo sa iya pangagda nga ang wala sing sala amo ang una nga magahaboy sa makasasala nga babayi? Ano ayhan ang sinulat ni Jesus sa duta?"

Ang masabat ta gid lang sa sini nga pamangkot puro tanan haum-haum tungod kay wala ini nasaysay sa aton ebanghelyo. Gani may iban nga nagsiling nga sinulat ni Jesus ang mga ngalan sang mga tawo nga yadto didto nga nagatambong kag ang ila sala! Gani samtang nagasulat sia sa duta amatamat man nga naglakat ang mga tawo. Siguro nakita nila ang ila ngalan nga ginsulat. May iban man nga nagsiling nga ginsulat ni Jesus ang mga bantog nga dinalan sa santos nga kasulatan nahanungod sa kaluoy sang Dios. May iban nga nagsiling nga ginsulat Niya ang dinalan sang Salmo nga nagsiling: "Ang GINOO mahigugmaon kag maluloy-on, indi madali mangakig kag puno sang

mapinadayunon nga paghigugma." (Sal. 145. 8) Ukon ang dinalan nga nagsiling, "Apang ikaw, O GINOO, maluloy-on ka kag mahigugmaon nga Dios, indi madali mangakig, malulo kag matutom sa gihapon." (Sal. 86. 15)

Kon ano man ang ginsulat ni Jesus sa duta, ang ginapaalinton sa aton nga leksiyon amo ang pagtuon nga magmangin maluloy-on. Kag matun-an naton ini sa duha ka pamaagi: Una, indi kita mangin maluloy-on kon indi kita makatulok kag makahusisa sang aton kaugalingon kag makabaton sang aton mga kapaltahan kag kaluyahon - kon familiar kita sa aton kaugalingon. Kag ikaduha, makatuon lamang kita nga mangin maluloy-on kon nakilala naton ang Dios kag nangin abyan Sia sa aton kabuhi - kon familiar ang Dios sa aton.

Pamangkot:

1. Sa sining panahon sang kwaresma nakahatag bala kita sang nagakaigo nga tinion



sa hipos nga pagmalandong? Nahusisa bala naton ang aton kaugalingon? Nakita bala naton ang aton kaayo kag kadalagan? Nakita man bala naton ang aton kalainan kag kapaltahan? Ginabaton kag ginahakus bala naton ini tanan? Nakilala ko bala ang akon kaugalingon ukon nangin familiar bala ako sa akon kaugalingon?

2. Sa sining panahon sang kwaresma nakahatag bala kita sang nagakaigo nga tinion sa pagpangamuyo kag sa pagkilala sa Dios? Nahusisa bala naton ang mga inagyan ukon eksperyensya sang mga tawo sa Biblia nahanungod sa Dios? May kaanggid bala ini sa aton eksperyensya kag mga inagyan sa Dios? Nakilala ko bala ang Dios ukon nangin familiar bala ang Dios sa akon? 🕯

Msgr. Alejandro P. Esperancilla

THE MOST ELOQUENT GOSPEL

Pureza D. Lacuesta

When I first joined the teaching profession, I thought that I didn't have the stamina to last long in it.

The nuns of the Colegio de la Inmaculada Concepcion in Pototan asked me the favor of teaching in my Alma Mater for one year and continue editing the school publication. The Boys' Department also requested my services and I conceded.

As soon as I transferred to the Pototan Pilot Elementary School, I saw the difference between the two educational institutions. I was assigned to teach English and Music and there were thirty pupils in every section. I asked permission from our District Supervisor to conduct these seminars every

week in order to improve our children's behavior. Every Tuesday, I conducted a value formation seminar - Thursday, Music, and Friday, Journalism, free lance writing, and how to deliver speeches.

I enjoyed my work the children improved a lot. I found out there are really no problem children. There are only the unguided - the misguided and the neglected. During the seminars, all the children were given the opportunity to show their ability ad to join in classroom competitions.

At home, not all the parents can give time to the extra-curricular activities of their children because they are busy doing their jobs in order to provide economically and

financially for them. However, no matter how busy we, parents are, we must always give time for them every day and see if they are following religiously what we teach. As parents, we have the duty to observe them, to listen to them, to give then shining examples and never to break our rules. Teach. Never tire, and, do not break your own rules.

We do not like them to drink whisky, but every night, we smell of it. We prohibit smoking, but our on cigarette butts are thrown anywhere.

If only we are keen, we can see that our children have talents, which if only given the chance to develop, will be a strong provision for the future.

I have heard one student say: I wanted to declaim, orate,

or act in stage plays but I was never encouraged during my elementary days. Now, I can only look and listen with envy to other children my age, who were developed when they were still very young.

The arts is inherent in all of us. It is there waiting for someone to towel it and bring it to life. Some of us are lucky to have their abilities discovered, while there are some who remain dormant because they are unearthed and uncultivated.

Be careful how you live your life, because it is the only gospel which others will hear.

The Lenten Season is getting warmer and not only in climate but in our economic, physical, moral, and spiritual needs. 🕯

PARISH.... from page 1

Fr. Ronald C. De Leon kon ano ang PPCRV kag ang iya sini tuyo. Sia nagsiling nga ang PPCRV isa ka sabat sang simbahan sa realidad nga ang paghiwat sang eleksyon diri sa aton pungsod tama ka higko. Paagi sa pagpasakop sa PPCRV makabulig kita sa pag amat-amat limpyo sang

garok nga sistema nga aton na nahamut-an. Ginpahibalo man sang nasambit nga pari ang nagatuhay-tuhay nga mga komitiba nga pwede entrahan sang mga PPCRV volunteers. Ini amo ang mga masunod: *Pollwatching, Voters' Assistance Center, Food, Finance, Transportation,*

Communication, Legal, kag Prayer Group.

Kanday Sister Deling kag ang iban nga katapo sang *Parish Formation Team* na man amo ang nagpaathag sang Napulo ka Sugo sa Maayo nga pagboto. Ari ining napulo ka sugo:

1. MAGBOTO SUNO SA IMO KONSYENSYA.

2. R E S P E T U H O N MO ANG DESISYON SANG IBAN SA PAGPILI SANG ILA KANDIDATO.

3. TINGUHAI NGA HIBALUON ANG BATASAN, INTEGRIDAD, KAPASIDAD KAG IBAN PA NGA KINAIYA SANG KANDIDATO NGA IMO BUTOHON.

4. TINGUHAI NGA MA-INTENDIHAN MO ANG MGA ISYU, PLATAPORMA KAG PROGRAMA SANG MGA KANDIDATO KAG PARTIDO NGA NAGAPAPILI.

5. INDI PAGBALIGYA

ANG IMO BOTO.

6. INDI KA MAGBOTO SA KANDIDATO NGA NAGAGAMIT SANG PAGPAMAHOG KAG SANG KWARTA PARA BUTOHON.

7. INDI PAGBUTOHA ANG MGA KANDIDATO NGA NABAHIRAN ANG ILA NGALAN SANG KURAPSYON.

8. INDI KA MAGBOTO SA KANDIDATO BANGUD LANG SA UTANG NGA KABALASLAN, HITSURA KAG POPULARIDAD.

9. INDI PAGBUTOHA ANG KANDIDATO NGA NAGAKABUHI SANG IMORAL; 10. P A N U M D U M O N ANG KAAYUHAN SANG PUNGSOD SA IMO PAGPILI SANG KANDIDATO.

Antes magtapos ang meeting, ginpangayo ni Fr. Ronald nga ang kada isa sa 70 nga nagtambong magpili sa mga komitiba kung diin sila mangin miembro. 🕯



CANDLE LIGHT (March 17-23, 2013)

ANG LITURHIYA.... from page 1

sa Leksyonaryo kag indi pag- islan sang iban nga sahi sang ambahanon. Nagakabagay gid nga ini kantahon, kay sa pagkamatuod ang salmoi nagakahulugan nga isa sa ambahanon nga gina-updan sang mga instrumento.

Ang Ikaduha nga Balasahon sa ordinaryo nga panahon, sa masami, waay sing kaangtanan sa Nahauna nga Balasahon kag sa Ebanghelyo. Ginakuha ini sa Bag-o nga Kasugtanan sang biblia sa mga Epistola sang mga Apostoles.

Aleluya: kon sayuron "Pagdayaw sa Imo O Dios!" Isa sa mga dumaan nga aklamasyon sang paghilingyaw - ang ambahanon isa ka pagtilaw sang walay katapusan nga kalipay sang mga Santos. Ginagamit ini sa pag abi-abi sang Ebanghelyo, ang masinadyahon nga pag-abi-abi kay Kristo kag sa Iya Pulong sang kaluwasan.

Sa tion sang Kwaresma waay ginamitlang ukon ginakanta ang Aleluya tungod kay una, ini isa ka ambahanon sang pagka-banhaw, kag ikaduha, agod mangin mahimayaon ang pagkanta naton sini mag-abot ang Paskwa sang Pagkabanhaw. Sa baylo sang Aleluya, ginakanta ang iban nga mga aklamasyon nga tal-os sini.

Nagakabagay lang nga ini kantahon, kay ang aklamasyon dapat gid nga kantahon bisan diutay lang ang ginakanta sa sulod sang misa. Ang pagbulotan liturhiko nagahambal nga kon waay ini ginakanta waay na lang ini ginabasa kag nagaderetso na lang sa pagbasa sang Ebanghelyo.

Ang pari ukon diakono nagahimo sang pinasahi nga paghanda paagi sa pagpangamuyo agod iya maproklamar ang Ebanghelyo. Kon pari ang nagabasa, sia nagduko sing madalom sa altar sa pagpangayo nga sia himuon nga takus sa pagbantala sang Ebanghelyo. Kon diakono ang magabasa sia nagapangayo sang bendisyon sa pari ukon obispo. Nagapakita ini sang pinasahi nga dignidad sang Ebanghelyo, kay sang una, ang Dios naghambal paagi sa mga profeta, apang sa aton tion Sia naghambal paagi sa Iya mismo Anak. Gani, bisan matuod ang tanan nga balasahon pulong

sang Dios, ang pagbantala sang ebanghelyo ginahatagan sang una kag pinasahi nga lugar sa kabuhi sang tumoluo.

Ang paggamit sang "Ang Pagbasa" indi isa ka literal nga paglubad sang orihinal nga Latin kundi isa ka paglubad liturhiko. Si Papa Pablo VI nagsiling nga si Kristo nangin yara sa tunga sang katilingban sa akto sang pagbasa kag pagbantala sang pulong sang Dios kag indi sa balasahon nga papel. Ini mangin consistent man sa pagsiling "ang ebanghelyo sang Ginoo" - ang ebanghelyo indi ang balasahon kundi ang nagguwa sa baba sang nagabasa. Amo man ina ang rason kon ngaa indi na tugot nga kita magsiling "amo ini ang Ebanghelyo sang Ginoo" kay ang "amo ini" nagatudlo sa balasahon nga papel. Kag isa pa ang kalabanan nga mga rehiyon sa pungsod Pilipinas nagagamit sing subong man nga liturhiko nga paglubad sang linatin nga Lectio.

Kita nagapanguros sa agtang, bibig kag dughan - nagapahayag ini sang aton handum nga aton mahangpan ang iya Pulong sa aton panghunahuna, mabantala naton sa aton mga bibig kag aton ini tipigan sa aton tagipusoon.

Ang pari ukon diakono nagahaluk sa libro sang Ebanghelyo - tanda sang iya paghatag kadunggan, katahuran kag pagsimba. Sa misa sang obispo, ginadala ini sa pagpahaluk sa iya, tungod kay sia ang may una nga katungdanan sa pagbantala sini. Sa paghalok sang libro, ang pari nagapangamuyo sa hipos lamang nga kabay pa nga sa pagbasa sining Ebanghelyo mapatawad unta ang aton mga sala. Amo ini ka makagagahom sang Pulong sang Dios.

Ang homiliya isa ka importante nga bahin sang misa bisan pa sang una nga mga siglo sang Kristianismo. Ang Sermon lain sang sa Homiliya. Sa homilia ang pari nagapaathag sang Pulong sang Dios nga bag-o lang ginbantala ukon sang kahulugan sang piesta nga ginasaolog. Ang sermon isa ka pagwali sa bisan ano lang nga espirituhanon nga mga butang. Indi tugot ang sermon sa sulod sang misa. Ginapakamaayo gid nga ang pari maghatag sang homilia bisan sa matag-adlaw. Apang may obligasyon sia sa paghatag sang

ANNOUNCEMENTS



Jaro Parish Youth Ministry invites all young people from 13-39 for a

LENTE RECOLLECTION

March 26, 2013, Holy Tuesday
6:00 - 8:00 PM, Jaro Cathedral

Theme: "If anyone wishes to come after Me, he must deny himself, and take up his cross and follow Me" (Mt 16, 24).

Speaker:

REV. FR. RANDY G. DOROMAL,
Head of the Archdiocesan Commission
on Family and Life

DOMINGO DE RAMOS MARCH 24, 2013

MISA

5:00AM	6:30AM	8:00 AM	9:30AM	12:00NN
3:00PM	4:30PM	6:00PM	7:30PM	

7:30AM **Pagbendisyon sang mga Ramos (Grotto)**
Prosesyon palibot sang Jaro Plaza

MARCH 2013



BIRTHDAY

18	Fr. Mamerto Cordero
18	Fr. Jose Alberto Guillen
19	ARCHBISHOP JOSE PALMA, D.D.
23	Fr. Francisco Nicolasora

NECROLOGY

19	Fr. Caesario Jalea	19	Fr. Manuel Garin
----	--------------------	----	------------------

ORDINATION

18	Fr. Calixto Enojo, 1961	20	Fr. Roy Ronald Bretaña, 1990
18	Fr. Mansueto Calasara, 1961	21	Msgr. Sergio Jamoyot, 1970
18	Fr. Felipe Pari-an, 1961	21	Fr. Amador Encanto, 1991
18	Fr. Lorenzo Camacho, 1975	21	Fr. Richard Pinongcos, 1991
18	Fr. Efrén Condino, 1975	21	Fr. Herminio Tacardon, 1991
18	Fr. Lawrence Juarez, 1975	21	Fr. Joenick Territorio, 1991
19	Fr. Esperidion Celis, 1972	21	Fr. Cirilo Camus, 1991
19	Fr. Salvador Falalimpa, 1972	23	Fr. Jose Crescente Amparo, 1980

homilia sa Domingo kag sa mga piesta nga may tatlo ka krus.

Ang Pagpahayag sang Pagtuo amo ang nahauna nga sabat sa pulong nga aton nabatian, paagi sa pagdumdom sang kamatuoran sang aton pagtuo kag sang mga makatalanhaga nga mga hitabo sa maragtas sang aton kaluwasan. Sa Pagpahayag sang Pagtuo

aton ginapamatud-an ang aton mainunongon nga pagsunod sa Pulong sang Dios. Obligado ang pagpangamuyo sini sa Domingo kag sa mga solemnidad.

Ang pagduko samtang ginamitlang ang pagkahimo nga tawo sang Anak sang Dios nagsugod bilang debosyon sa Inkarnasyon. 🕯

CANDLE LIGHT (March 17-23, 2013)



Engr. Alberto H. Yanga

BANNS

First Publication

MELMAR P. BORJA, 27 yrs. old, resident of Cuartero, Jaro, Iloilo City, son of Isidro G. Borja & Avenida A. Passigna-signa; and **MARY HOPE S. TURIAGA**, 21 yrs. old, resident of Brgy. Pagsanga-an, Pavia, Iloilo, daughter of Pablo G. Turiaga & Ma. Jocelyn S. Silao.

ROLAND C. CAMBEL, 36 yrs. old, resident of Leon, Iloilo, son of Carlos A. Cambel & Evelina C. Cajayon; and **GRACE E. PADILLA**, 38 yrs. old, resident of Igaras, Iloilo, daughter of Bernardo D. Padilla & Norma E. Escabillas.

MICHAEL CARL RAUSCHENBERGER, 29 yrs. old, resident of Elgin, Illinois, U.S.A.; and **LORI ANN GANZON**, 27 yrs. old, resident of Morton Grove, Illinois, U.S.A., daughter of Remu Ganzon & Irelle Ganzon.

Second Publication

MIKHAIL RAINIER M. DOLORIA, 25 yrs. old, resident of Pandac, Pavia, Iloilo, son of Antonio Doloria & Merlene Muyco; and **ANGELI CHRISTY B. RENTOY**, 26 yrs. old, resident of Arguelles, Jaro, Iloilo City, daughter of Rone Rentoy & Ma. Celia Barrido.

DANILO G. HIRANG, 43 yrs. old, resident of Rizal St., Aparri, Cagayan, son of Petronio M. Hirang & Dionicia B. Gudoy; and **MYRLA JUNE E. ACUROS**, 31 yrs. old, resident of Jalandoni St., Jaro,

Iloilo City, daughter of Merjan H. Acuros & Mila H. Elizalde.

RICKY M. VICTORIA, 38 yrs. old, resident of B71, L55, Village 3, Providence Subd., Pavia, Iloilo, son of Ricardo Y. Victoria & Emma S. Mistrante; and **CHARIE S. DONASCO**, 23 yrs. old, resident of Brgy. Calapi, Hinigaran, Negros Occidental, daughter of Francisco G. Donasco & Emerlita J. Sumanga.

Third Publication

STEVEN C. COKENG, 28 yrs. old, resident of 102 9th St., New Manila, Quezon City, son of Johnson Uy Co & Susan L. Chua; and **MARIA ANGELINE B. COO**, 24 yrs. old, resident of Tabuc Suba, Jaro, Iloilo City, daughter of William King Co & Milagros S. Bugna.

JOHNREY G. LOQUISO, 29 yrs. old, resident of Brgy. Taytay Zone II, Jaro, Iloilo City, son of Roberto Loquiso & Cecilia Guzarem; and **JUVY J. GARBINO**, 22 yrs. old, resident of Brgy. Taytay Zone II, Jaro, Iloilo City, daughter of Dionisio C. Garbino & Vivian G. Jagolingay.

ROLDAN B. LOCSIN, 38 yrs. old, resident of Democracia St., Jaro, Iloilo City, son of Ronald C. Locsin, Sr. & Rosalie L. Barranco; and **MA. SOCORRO S. TABAFA**, 36 yrs. old, resident of Male, Tubungan, Iloilo, daughter of Rogelio T. Tabafa & Adela T. Salabe.

EDZEL J. ESTUBO, 26 yrs. old, resident of Quintin Salas, Jaro, Iloilo City, son of Wilfredo Estubo & Merla Jutajero; and **MARY JEAN C. NOVILLAS**, 21 yrs. old, resident of Brgy. Guadalupe, Janiuay, Iloilo, daughter of Gerardo Novillas & Prima Celis.

MASS INTENTIONS

MARCH 17, 2013 SUNDAY

- 05:00 a.m. Thanksgiving Mass of Janet Majarocon
- 06:30 a.m. Thanksgiving Mass of Ladies of Charity
- 08:00 a.m. MISA PRO-POPULO
- 09:30 a.m. +Leon & Ney Tajanlangit, Serafin & Victoria Mallare, Alfredo & Corazon Hugo, Encarnacion & Maria Clara Gonzaga, Eduardo Nuguit, Augustus Bacabac & Luz Tajanlangit by Alice T. Mallare
- 12:00 n.n. +Pedro, Nida & Gene Tagonon by Gladys T. Bernasol
- 03:00 p.m. +Nelde, Leonardo, Natividad & Ernesto Custodio, Eleonor & Resurreccion Paramosa, Ronaldo Baido & Naida Maraño by Custodio & Baido Families
- 04:30 p.m. Thanksgiving Mass of Rogelio Florete, Sr. & Family; Alberto Yanga & Hollero Family; Lora Damasco & Family; Ofelia Jalandoni; Mr. & Mrs. Ramirez; Mr. & Mrs. Rodolfo Garrido & Family; Ninfa Baylen & Family; Ma. Grace Evangelista & Family; Mr. & Mrs. Felicitto Cabrera Jr. & Children; Fe Marina Sicon & Children; Jelly Yap & Children; Michelle Ann Cordero & Family; Joylyn, Joseph, Val Yap & Family; Mr. & Mrs. Abraham Blanca & Family; Pete & Baby Ladrado Velasco & Family; Christopher Noel Tolentino, Raymond Peter Tolentino & Family; Stella Thea Tolentino & Ramon Tolentino Sr. & Family; Melvin Hocate; Mr. & Mrs. Godofredo Pajoganoy & Children; Cecile Laz; Alelia Miel Velasco; Berthlyn Montales
- 06:00 p.m. Thanksgiving Mass for Roarke Luigi C. Virtudazo in Passing the Nursing Exam by Cocjin Family
- 07:30 p.m. +Alfame, Serafin, Elena, Alfonso, Dolores, David Sr., Magdalena, Socorro & Bryan by Hollero Family

MARCH 18, 2013 MONDAY

- 05:30 a.m. Thanksgiving Mass for Artemio Gula by Evangeline Gula
- 06:00 a.m. +Frinz Jon S. Goniabo by Nenita R. Goniabo
- 06:30 a.m. MISA REQUIEM
- 12:15 p.m. +Natividad & Federico Pajaro by Atty. & Mrs. Edgar Espinosa & Family
- 05:30 p.m. Thanksgiving Mass of Marah Elaine Kay D. Colado by De La Peña Family

MARCH 19, 2013 TUESDAY

- 05:30 a.m. Mass Intention for the Safety of All the Vessels of Milagrosa J. Shipping Corporation
- 06:00 a.m. Mass Intention in Honor of St. Joseph & Thanksgiving Mass for Mikaela Palma by Mr. & Mrs. Alfonso Hobilla
- 06:30 a.m. Mass Intention in Honor of St. Joseph by Cecilia G. Ramirez
- 12:15 p.m. +Erlinda Dean, Jovito, Ruben & Nerisa Larroza by Salvacion Larroza
- 05:30 p.m. Thanksgiving Mass of Ana Javelosa

MARCH 20, 2013 WEDNESDAY

- 05:30 a.m. +Presentacion O. Hablado by Penecilla Family
- 06:00 a.m. Thanksgiving Mass for the Birthday of Fitzpatrick John Lañada by Nancy Lañada & Family
- 06:30 a.m. +Placido, Rosario, Bernardina, Marietta, Senen, Diana & Michael Hobilla by Mr. & Mrs. Alfonso Hobilla
- 12:15 p.m. Thanksgiving Mass of Josefito Dela Cruz by Mr. & Mrs. Malvar Jardeleza & Children
- 05:30 p.m. Thanksgiving Mass for the Birthday of Rochelle Louise Dela Cruz Doromal by Leah Dela Cruz Doromal

MARCH 21, 2013 THURSDAY

- 05:30 a.m. +Freddie Tupas by Golez & Gerochi Families
- 06:00 a.m. +Romeo Velarde by Penecilla Family
- 06:30 a.m. Thanksgiving Mass of Dr. Florenor Genzola-Abonado
- 12:15 p.m. +Serapio H. Jumilla by Leonila J. Jamboy & Family
- 05:30 p.m. Thanksgiving Mass for the Birthday of Arturo J. Jalandoni Sr. by Luzminda B. Jalandoni

MARCH 22, 2013 FRIDAY

- 05:30 a.m. +Erlinda Patriarca Parreñas by Felipe, Ruth & Children
- 06:00 a.m. +Ana Mae L. Arengo by Ricardo L. Arengo Jr.
- 06:30 a.m. +Aniceta Ordon by Ordon Family
- 12:15 p.m. +Jose C. Ortigoza, Maria Victoria O. Montalan & All Souls in Purgatory by Mary Hazel O. Montalan
- 05:30 p.m. Thanksgiving Mass for Livi Ubalde by Ubalde & Cainap Families

MARCH 23, 2013 SATURDAY

- 05:30 a.m. Death Anniversary of Alfonso Muhat by Arlene Peña
- 06:00 a.m. Thanksgiving Mass for Krizzia Grace, Krystil Marie Bas & Andrew James Rojo by Sapalo Family
- 06:30 a.m. Thanksgiving Mass of Gabriel Piamonte by Piamonte Family
- 05:30 p.m. Thanksgiving Mass of Nancy Lañada & Family

BAPTISM

MARCH 07, 2013
CHRISTIAN PLAZA VASQUEZ

MARCH 09, 2013
PACEY CLAUDE PALABRICA SILLA

MARCH 10, 2013
JAYDEN LUIS QUIDATO CALAMAAN, ABRIELLA JADE ALAG DIAZ
SOLANA MARIE ASENTISTA FLORENTINO
GABRIEL ANGELO SEDURIFA SALVADO